
Svami Nigamananda in Utkalapradesh

ಉತ್ಕಲಪ್ರದೇಶೀ ಸ್ವಾಮಿನಿಗಮಾನಂದಃ

Document Information



Text title : Svami Nigamananda in Utkalapradesh

File name : utkalapradeshsvAminigamAnandaH.itx

Category : misc, sahitya, article, pradIptakumArananda

Location : doc_z_misc_general

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : May 13, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 14, 2021

sanskritdocuments.org

ಉತ್ಕಲಪ್ರದೇಶೇ ಸ್ವಾಮಿನಿಗಮಾನಂದಃ



ಲೇಖಕಃ - ನಂದಪ್ರದೀಪಕುಮಾರಃ

ಸ್ವಾಮಿನಿಗಮಾನಂದಃ ಭಾರತವರ್ಷಸ್ಯ ಚತ್ವಾರಿ ಧಾಮಾನಿ ಸಪ್ತಖಂಡಾನಿ ಚ ಪರಿವ್ರಾಜಕರೂಪೇಣ ಪರಿಭ್ರಮ್ಯ ಸರ್ವಶೇಷೇ ಭೋಗಕ್ಷೇತ್ರಂ ಪುರೀಧಾಮ ಪ್ರತ್ಯಾಗತವಾನ್ . ಖ್ರೀಷ್ಣತಃ ಚತುರ್ವಿಂಶತ್ಯಧಿಕೋನವಿಂಶತಿಶತಕಾದಾರಭ್ಯಚತುರ್ಚತ್ವಾರಿಂಶತ್ಯಮಹಾತ್ಮಾ ಪ್ರಾಯತಃ ಪುರ್ಯಾಂ ನೀಲಾಚಲಕುಟೀರೇವಸ್ಥಾನಂ ಚಕಾರ .

ದಶಾಧಿಕೋನವಿಂಶತಿಶತಕಸ್ಯ ವೈಶಾಖೇ ಮಾಸೇ ಮಹಾತ್ಮಾ ನಿಗಮಾನಂದಃ ಪ್ರಥಮತಃ ದುರ್ಗಾಪುರನಾಮಕಾಶ್ರಮಾತ್ ಕತಿಪಯ್ಯಃ ಶಿಷ್ಯೈಃ ಸಾಧ್ಯಂ ಪುರೀಮಾಗತವಾನ್ . ತತ್ಪಶ್ಚಾತ್ತಸ್ಯ ಮನಸಿ ಪುರ್ಯಾವಸ್ಥಾನಂ ಬಲವತ್ತರಂ ಸಂಜಾತಂ . ಸ ಏಕವಿಂಶತ್ಯಧಿಕೋನವಿಂಶತಿಶತಕೇ ಸ್ವಾಮಿಸ್ವರೂಪಾನಂದೇನ ಸಹ ಪುರೀಮಾಗತ್ಯ ಅಶ್ವಿನೀಕುಮಾರಮಹಾಭಾಗಸ್ಯ ಕಮಲಕುಟೀರೇ ಭಾಟಕರೂಪೇಣ ಕತಿ ಮಾಸಾನ್ ಸ್ಥಿತ್ವಾ ವಂಗದೇಶಂ ಪ್ರತ್ಯಾಗತ್ಯ ಪುನಃ ದ್ವಾವಿಂಶತ್ಯಧಿಕೋನವಿಂಶತಿಶತಕೇ ಪುರೀಮಾಗತ್ಯ “ಗೋಯೇಂಕಾ” ಇತಿ ಧರ್ಮಶಾಲಾಯಾಂ ಕಿಯದ್ಧಿನಾನಿ ಉಷಿತ್ವಾ ಚತುರ್ವಿಂಶತ್ಯಧಿಕೋನವಿಂಶತಿಶತಕೇನೇನ ಮಹಾನುಭಾವೇನ ನೀಲಾಚಲಕುಟೀರಸ್ಯ ಗೃಹಪ್ರವೇಶಃ ಕೃತಃ .

ಉತ್ಕಲಾವಸ್ಥಾನಸಮಯೇ ಸ್ವಾಮಿನಿಗಮಾನಂದಃ ಉತ್ಕಲಸ್ಯ ಬಹುವಿಧಸ್ಥಾನಾನಿ ಪರಿಭ್ರಮ್ಯ ತತ್ರತ್ಯಧರ್ಮಪ್ರಾಣಮಾನವಾನಾಂ ಮನಸಿ ಸ್ವಕೀಯಾಮೃತವಚನಸ್ಯ ಗಂಗಾಪ್ರವಾಹಂ ಕೃತ್ವಾ ಆಸನಮಂದಿರಾದೀನ್ ಪ್ರತಿಷ್ಠಾಪ್ಯ ಗುರುಗತಭಕ್ತಾನಾಮಂತಃಕರಣಿನ್ “ಶಂಕರಸ್ಯ ಮತಂ ಚೈತನಸ್ಯ ಪಂಥಾಃ” ಇತಿ ತತ್ತ್ವಂ ಸಮುಪಸ್ಥಾಪ್ಯ ಲೋಕಪ್ರಿಯೋ ಬಭೂವ .

ತಂತ್ರಜ್ಞಾನಯೋಗಪ್ರೇಮಸಾಧನಚತುಷ್ಟಯಸಂಪನ್ನ -ನಿಗಮಾನಂದಮತಸ್ಯಾಲ್ಪಿಕಿತಾ ಉತ್ಕಲಭೂಮೌ ಮಹತ್ಪೂರ್ಣಸ್ಥಾನಂ ಭಜತೇ ಇತಿ ನ ವಿಸಂಬಾದಃ . ಯತೋ ಹಿ ತದ್ಧರ್ಶನಂ ಮುಖ್ಯತಯಾ ಪ್ರತ್ಯಕ್ಷವಾದೋಪರಿ ಸುಪ್ರತಿಷ್ಠಿತಮಾಸೀತ್ .

ಇದಂ ನಿಗಮಾನಂದದರ್ಶನಂ ನ ಕೇವಲಂ ಮನನಶಾಸ್ತ್ರಮಪಿತು ಅನುಭೂತೇಃ ವಿದ್ಯುತ್ತರಂಗರೂಪಂ . ಅಸ್ಮಿನ್ ದರ್ಶನೇ ಸಂಶಯಸ್ಯ ನಾಸ್ತಿ ಕಿಮಪಿ ಸ್ಥಾನಂ ಯೇನ ಸಂಶೇತ . ಮನಸಿ ತರ್ಕಃ . ಭೌತಿಕೇ ಗ್ಲಾನಿಃ, ಕಿಂತು ಬೋಧಿರಾಜ್ಯೇ ಕುತೋ ವಾ ಸಂಶಯಃ ಕುತೋ ವಾ ವಿಪರ್ಯಯಃ ?

ನಿಗಮಶಬ್ದಃ ವೇದಪ್ರತಿಪಾದಕಃ, ಸುತರಾಮಪೌರುಷೇಯಃ . ಅತೀಂದ್ರಿಯಜ್ಞಾನಪರಿಪ್ಲತಃ . ಮಂತ್ರದ್ರಷ್ಟೃಣಾಮಸೌ ಸಂಕ್ಷಿಪ್ತವಾರ್ತಾ . ಏತಸ್ಮಾತ್ ಕಾರಣಾತ್ ನಿಗಮಸಿದ್ಧಸಾಧಕಸ್ಯ ಸ್ವಾಮಿನಿಗಮಾನಂದದರ್ಶನಸ್ಯ ವಿಚಾರಧಾರಾಯಾಃ ಪುಂಖಾನುಪುಂಖಗವೇಷಣಂ ಮತ್ಕೃತೇ ನಿಸಂದೇಹಂ ದುರ್ಬೋಧಂ, ತಥಾಪಿ ತಸ್ಯೋತ್ಕಲಾವಸ್ಥಾನವಿಷಯೇ ಕಿಮಪಿ ಯಾಥಾತಥ್ಯಂ ಕಥಯಾಮಿ .

ಉತ್ಕಲಭೂಮೌ ಸ್ವಾಮಿನಿಗಮಾನಂದಸ್ಯ ಪ್ರಭಾವಃ ಸರ್ವೋಪರಿ ಶ್ರೀದುರ್ಗಾಚರಣಮಹಾಉಪರಿ ನಿಪತಿತಃ . ಯದ್ಯಪಿ ತದಾನೀಂ ಪರಮಹಂಸಸ್ಯ ಅನ್ಯೇ ಬಹವೋ ಮಂತ್ರಶಿಷ್ಯಾಃ ಯಥಾ- ಸರ್ವಶ್ರೀಚೈತನ್ಯ ಚರಣ ದಾಸ-ವನಮಾಲಿದಾಶ-ದಾಮೋದರದಾಸ-ಈಶ್ವರಚಂದ್ರಸಾಹು-ಹರಪ್ರಸಾದ-ಗೋವಿಂದಚಂದ್ರಪಟ್ಟನಾಯಕ-ಶ್ರೀಗುರುದಾಸ-ನೃಪಾಲ ಏಕಾದಶೀ-ಹರಿಚಂದನ-ಕ್ಷೀರೋದಸಿಂಹ-ವಂಶೀಧರವೇಹೇರಾ-ಅಶ್ವಿನ್ಯಾದಯಶ್ಚ ಆಸನ್ ಏತೇಷು ದುರ್ಗಾಚರಣೇನ ನಿಗಮಾನಂದಭಾವಧಾರಾಯಾಃ ಪೃಷ್ಠಪೋಷಕತಾ ಸಮಾಚರಿತಾ . ಏತಸ್ಮಾತ್ ಸಃ ನೀಲಾಚಲಸಾರಸ್ವತಸಂಘಸ್ಯ ಪರಿಚಾಲಕತ್ವೇನ ನಿಯುಕ್ತಃ . ಅಸೌ ಪೂತಾತ್ಮಾ ಉತ್ಕಲೇ ಸ್ವಾಮಿನಿಗಮಾನಂದಮತಸ್ಯ ಬೀಜವಪನಕರ್ತಾ ಆಸೀತ್ . ಅಸ್ಯ ಪ್ರಚೇಷ್ಟಯಾ ಹಿ ನಿಗಮಾನಂದ ದರ್ಶನಸಂಬಧೀಯ ವಂಗೀಯಗ್ರಂಥಾಃ ಉತ್ಕಲಭಾಷಯಾಽನುವಾದಿತಾಃ, ವಿಸ್ತಾರಿತಾಶ್ಚ .

ಸ್ವಾಮಿನಿಗಮಾನಂದ ಆಸೀದುತ್ಕಲೀಯಾನಾಂ ಕೃತೇ ಶಾಶ್ವತಪುರುಷಃ . ತಸ್ಯ ಸುಲಲಿತಂ ಯೋಗಾಗ್ನಿಮಯಶರೀರಂ ದೃಷ್ಟ್ವಾ ಮೃತಲಿಪ್ತವಾಣೀಂ ಚ ಶ್ರುತ್ವಾ ಬಹವೋತ್ರತ್ಯಜನಾಃ ತಸ್ಯ ಶಿಷ್ಯತ್ವೇನ ಪರಿಣತಾಃ ಸಂತಃ ತಂ ಸ್ವಕೀಯಂ ಗುರುರೂಪೇಣ ಸ್ಥಾಪಯಾಮಾಸುಃ .

ತತ್ತ್ವತೋ ನಿಗಮಾನಂದ-ಜೀವನಧಾರಾ ಆಸೀದಲೌಕಿಕೀ . ತಜ್ಜೀವನದರ್ಶನಮಪಿ ಅಮಾವಾಸ್ಯಾಯಾಂ ಚಂದ್ರಪ್ರಕಾಶರೂಪಂ . ಭಾರತೀಯಸಾಧನಾ ನಿಗಮಾನಂದದರ್ಶನೇ ತರಂಗಾಯಿತಾ . ತತ್ತ್ವಪಿಪಾಸೂನಾಂ ಹೃದಯಕಮಲೇ ಅದ್ಯಾವಧಿ ಚಿರಂತನೀ . ತಸ್ಯಾದೇಶ ಉಪದೇಶಶ್ಚ ಔತ್ಕಲೀಯಾನಾಮಂತಃಕರಣೇ ಅನಿರ್ವಚನೀಯ ಅಲಂಘನೀಯಃ . ಯಚ್ಚೋಕ್ತಂ ಪರಮರ್ಷಿಣಾ-

“ವತ್ಸ ! ಅಹಂ ಸದ್ಗುರುಃ . ಜಗದ್ಗುರೋರಿಚ್ಛಾ ಹಿ ಮಯಿ ಲೀಲಾಯಿತಾ . ಯುಷ್ಮಾಕಂ ಮುಕ್ತಿಮಾರ್ಗಂ ಪ್ರದರ್ಶಯಿತುಂ ಮಮ ವಿಕಾಶಃ . ಯೇ ಮಯಿ ಪೂರ್ಣನಿರ್ಭರಾಸ್ತಾನಹಂ ಹಸ್ತೇ ದೃಶ್ವಾ ಮುಕ್ತಿಧಾಮ ನೇಷ್ಯಾಮಿ” . ಶಿಷ್ಯಭಕ್ತಾನ್ ಪ್ರತಿ ಮಹಾತ್ಮನಃ ಸ್ನೇಹ ಆಸೀದನಾವಿಲಃ . ಅಸೌ ಮಹಾತ್ಮಾ ವಾರಂಬಾರಂ ಸ್ವಶಿಷ್ಯಾನ್ ಆತ್ಮನಮರ್ಪಣಕರ್ತುಮುಪದಿದೇಶ . ತಥಾಹಿ- “ವತ್ಸ! ಮಮ ನಿರ್ದೇಶಃ ಯುಷ್ಮಾಕಂ ಪಕ್ಷೇ ನ ಕಷ್ಟತರಃ . ಯತೋ ಹಿ ಸಾಧನದಶಾಯಾಂ

ಮಯಾ ಸಕಲಂ ಕೃಚ್ಛ ಮಂಗೀಕೃತಂ . ಅಧುನಾ ಯುಷ್ಮಾಕಂ ಪೃಥಕ್ ಸಾಧನಾಯಾಃ
ನಾಸ್ತಿ ಕಾಚಿತ್ ಅವಶ್ಯಕತಾ . ಮಮ ಪ್ರಾಣೇಷು ತವ ಪ್ರಾಣಾನ್ ಮಮೇಚ್ಛಾಯಾಂ
ತವೇಚ್ಛಾಂ ಚ ಸಂಯೋಜಯನ್ ಮದುಪದಿಷ್ಟ-ಜಗದ್ಧಿತಕರಕಾರ್ಯೇಷು
ರತೋ ಭವ . ಮಮ ಸಾಧನಾಯಾಃ ಸಕಲಂ ಫಲಂ ಲಪ್ಸ್ಯತೇ” . ಅಸೌ
ಆತ್ಮಸಮರ್ಪಣಯೋಗಃ . ಇಯಮೇವ ಯುಷ್ಮಾಕಂ ಕೃತೇ ಬಲಿಷ್ಠಾ ಸಾಧನಾ
. ನಿಗಮಾನಂದಜೀವನದರ್ಶನಂ ಪರಮಂ ತಥಾ ಚರಮಮಾಸೀತ್ ತಚ್ಛಿಷ್ಯಾನಾಂ
ಕೃತೇ . ತನ್ಮತೇ ಶಿಷ್ಯಸ್ಯ ಭಕ್ತಿಮಾಧ್ಯಮೇನ ಹಿ ಗುರೌ ಗುರುತ್ವಸ್ಯಾವಿಭಾವಃ . ಯತ್ರ
ಭಕ್ತಿನಾಸ್ತಿ ತತ್ರ ನಿರಸಶುಷ್ಕಜ್ಞಾನಮಾಧ್ಯಮೇನ ಬ್ರಹ್ಮಾವಗತಿರಸಂಪೂರ್ಣಾ .
ಪ್ರೇಮ್ನಾ ಚೇತಸ ಉತ್ಕರ್ಷಃ . ಉತ್ಕೃಷ್ಟೇ ಚೇತಸಿ ಭಗವತಃ ಪ್ರತಿವಿಂಬಃ ಸ್ಪಷ್ಟಃ .
ಭಗವಂತಂ ವಶೀಕರ್ತುಂ ಭಕ್ತಿಂ ವಿನಾ ನಾನ್ಯತ್ಕಿಮಪಿ ಕಾರಣಾಂತರಂ .
ಉತ್ಕಲಭೂಮೌ ನಿಗಮಾನಂದಸ್ಯ ಪ್ರಭಾವೋ ಬಲವತ್ತರ ಆಸೀತ್ . ಯದಿವಾ
ನಿಗಮಾನಂದ ಆತ್ಮಾನಮೀಶ್ವರಾವತಾರ ಇತಿ ಕುತ್ರಾಪಿ ನೋಕ್ತಸ್ತಥಾಪಿ
ಕತಿಪಯಾಽಂತರಂಗಾ ಭಕ್ತಾ ತಮೀಶ್ವರರೂಪೇಣ ಅದ್ಯಾವಧಿ ಪೂಜಯಂತಿ
ಸ್ಮ . ಪಾರಮಾರ್ಥಿಕೇ ಇದಂ ನಿಗಮಾನಂದದರ್ಶನಂ ದ್ವೈತವಾದೋಪರಿ
ಪರ್ಯವಸಿತಮಿತ್ಯಲಂ ವಿವಾದೇನ . ಓಂ ಶಾಂತಿಃ .

— ಲೇಖಕಃ - ನಂದಪ್ರದೀಪ್ತಕುಮಾರಃ

ಸಹಾಯಕಗ್ರಂಥಾಃ

- 1- ಜ್ಞಾನಿಗುರುಃ
- 2- ಯೋಗಿಗುರುಃ
- 3- ತಾಂತ್ರಿಕಗುರುಃ
- 4- ಪ್ರೇಮಿಕಗುರುಃ
- 5- ಬ್ರಹ್ಮಚರ್ಯಸಾಧನಂ
- 6- ಠಾಕುರೇರ ಚಿರಿ

Written by Dr. Pradipta Kumar Nanda, Kendrapara, Orissa pknanda65 at gmail.com

Svami Nigamananda in Utkalapradesh

pdf was typeset on May 14, 2021

Please send corrections to sanskrit@cheerful.com

